

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories







ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS



సంపుటి : 15 సంఛక : 25

ఆదిలాబాద్

ఎడిటర్ - సయ్యద్ కలీం

గురువారం, 31 జూలై 2025

పేజీలు : 4

వెల : 2/-



హైదరాబాద్: కాశీశ్వరం కమిషన్ రిపోర్ట్ పై ఉత్తర్వు నెలకొంది. రేపటి(గురువారం)తో జస్టిస్ ఘోష్ కమిషన్ గడువు ముగియనుంది. ఇప్పటికే కాశీశ్వరం కమిషన్ విచారణ పూర్తయింది. రేపు ఫైనల్ రిపోర్టుపై పీసీ ఘోష్ సంతకం చేయనున్నారు. అగస్త్య 1వ తేదీ లేదా 2వ తేదీన తెలంగాణ ప్రభుత్వానికి కాశీశ్వరం రిపోర్ట్ అందజేయనుంది. జస్టిస్ ఘోష్ కమిషన్ గడువును మరో 2, 3 రోజులు రేపంత ప్రభుత్వం పెంచే అవకాశాలు ఉన్నాయి. కమిషన్ రిపోర్ట్ పై అసెంబ్లీలో చర్చించి రాష్ట్ర ప్రభుత్వం చర్యలు తీసుకోనుంది. కాశీశ్వరం కమిషన్ రిపోర్ట్ లో ఏయే అంశాలు చేర్చారనే అంశం ఉత్తర్వుగా మారింది. కాగా, గత కేసీఆర్ ప్రభుత్వం కాశీశ్వరంలో భారీగా అవినీతికి పాల్పడిందనే ఆరోపణలు వచ్చాయి. ఈ నేపథ్యంలో సుప్రీమ్ కోర్టు మాజీ జడ్జి పినాకి చంద్ర ఘోష్ కమిషన్ ను 2024లో రేపంత ప్రభుత్వం ఏర్పాటు చేసింది. జస్టిస్ ఘోష్ కమిషన్ తో కాశీశ్వరం ప్రాజెక్ట్ పై విచారణ జరిపించింది కాంగ్రెస్ ప్రభుత్వం. గత బీఆర్ఎస్ ప్రభుత్వంలో పనిచేసిన మంత్రులను, పలువురు కీలక అధికారులను ఈ కమిషన్ విచారణ జరిపింది. ఈ కమిషన్ మాజీ సీఎం కేసీఆర్, మాజీ మంత్రులు హరీష్ రావు, ఈటల రాజేందర్, ఈ ప్రాజెక్ట్ లో పనిచేసిన అధికారులని క్షుధా విచారించింది. కమిషన్ కు వారు ఇచ్చిన సమాచారం కూడా కీలకంగా మారింది. అయితే దీనికి తోడు కాశీశ్వరం ప్రాజెక్ట్ లో పనిచేసిన పలువురు అధికారుల నివాసాల్లోనూ ఏసీబీ సోదాలు జరిగిన విషయం తెలిసిందే.

ఈ తనిఖీల్లో పలు కీలక దాంక్యుమెంటు ఏసీబీ అధికారులు స్వాధీనం చేసుకుని ప్రభుత్వానికి సమర్పించారు. అయితే రేపటి(గురువారం)తో జస్టిస్ ఘోష్ కమిషన్ విచారణ పూర్తికానుంది. ఈ కమిషన్ ఇచ్చే నివేదిక ఆధారంగా రేపంత ప్రభుత్వం చర్యలు చేపట్టనున్నట్లు తెలుస్తోంది.

జూబ్లీహిల్స్ పొన్సం చిచ్చు!

సీఎం హెచ్చరించినా పాటించకపోవడంతో వివాదం?

హైదరాబాద్ : తెలంగాణలో జూబ్లీహిల్స్ బైపాస్ రేస్ రోజు రోజుకు ఇంట్రస్టింగ్ గా మారుతున్నది. హైదరాబాద్ లోనే రివెన్యూ నియోజక వర్గంగా పేరున్న ఈ స్థానంలో తమ సత్తా ఏంటో చాటేందుకు రాష్ట్రంలోని ప్రధాన పార్టీలు ఇప్పటి నుంచే పావులు కదుపుతున్నాయి. అయితే ఈ ఉప ఎన్నికను తమ ఖాతాలో వేసుకోవడం ద్వారా తమ పాలనపై ప్రతిపక్షాలు చేస్తున్న విమర్శలకు చెక్ పెట్టాలని కాంగ్రెస్ భావిస్తోంది. ఈ క్రమంలో ఈ ఉపఎన్నిక విషయంలో ఆచితూచి వ్యవహరిస్తోంది. ఈ క్రమంలో జూబ్లీహిల్స్ బై పోల్ అభ్యర్థి విషయంలో తాజాగా మంత్రి పొన్నం ప్రభాకర్ చేసిన వ్యాఖ్యలు కాంగ్రెస్ లో చిచ్చు రాజేశాయి. హైదరాబాద్ ఇన్ చార్జ్ మంత్రిగా ఉన్న పొన్నం నిన్న మీడియాతో మాట్లాడుతూ.. జూబ్లీహిల్స్ బై పోల్ లో కాంగ్రెస్ టికెట్ బయటి వాళ్లకు ఇవ్వబోమన్నారు. ‘అభ్యర్థి ఎంపిక విషయం ఏబిసీసీ చూసుకుంటుంది. కానీ అభ్యర్థి మాత్రం స్థానిక జూబ్లీహిల్స్ కు చెందిన వ్యక్తి మాత్రమే ఉంటారు’ అని స్పష్టం చేశారు. మంత్రి చేసిన ఈ వ్యాఖ్యలు ఇప్పుడు హైదరాబాద్ కాంగ్రెస్ లో రచ్చగా మారాయి. **పొన్నం ఏమైనా హైకమాండ్?:** పొన్నం చేసిన వ్యాఖ్యలకు కాంగ్రెస్ నేత ఫిరోజ్ ఖాన్ కొంటర్ ఇచ్చారు. జూబ్లీహిల్స్ స్థానికులకే టికెట్ ఇస్తామని చెప్పడానికి పొన్నం ఏమైనా హైకమాండ్? అని ప్రశ్నించారు. రాహుల్ గాంధీ, ప్రియాంక గాంధీ వయనాడ్ లో పుట్టి పెరిగారా? మరి వాళ్లందరూ వయనాడ్ లో పోటీ చేశారా? అని నిలదీశారు.

ఇది కాంగ్రెస్ పార్టీ.. అభ్యర్థి ఎంపికకు ప్రాసెస్ ఉంటుంది అని హాట్ కామెంట్స్ చేశారు. బీఆర్ఎస్ అభ్యర్థి చనిపోవడంతో జూబ్లీహిల్స్ లో బీఆర్ఎస్ పార్టీకి సింపతి ఉంది. స్థానికులకే జూబ్లీహిల్స్



ఎమెల్సీ టికెట్ ఇస్తామనడం మంత్రి పొన్నం ప్రభాకర్ వ్యాఖ్యలు చేయడం కరెక్ట్ కాదన్నారు. అయితే అజారుద్దీన్ ను తన పక్కన పెట్టుకుని పొన్నం ఈ వ్యాఖ్యలు చేయడంతో కాంగ్రెస్ పార్టీలో జూబ్లీహిల్స్ టికెట్ అశిస్తున్నవారిని అగ్రహానికి గురి చేస్తున్నట్లు తెలుస్తోంది.

రేపంత మాటలు పెడచెవిని: జూబ్లీహిల్స్ అభ్యర్థి విషయంలో రాబోయే పరిణామాలను పసిగట్టిన ముఖ్యమంత్రి రేపంత రెడ్డి గతంలోనే పార్టీ నేతలను అప్రమత్తం చేశారు. జూబ్లీహిల్స్ అభ్యర్థి ఎంపికపై ఎవరూ మాట్లాడకూడదని హెచ్చరించారు. గత నెలలో జరిగిన కాంగ్రెస్ పీఏసీ సమావేశంలో నేతలకు దిశానిర్దేశం చేసిన రేపంత రెడ్డి.. జూబ్లీహిల్స్ ఉపఎన్నికకు పార్టీని సిద్ధం చేయాలని సూచించారు. అభ్యర్థి విషయంలో ఎవరూ మాట్లాడకూడదని ఆదేశించారు. అయితే జూబ్లీహిల్స్ టికెట్ నాడే అని అజారుద్దీన్ గతంలో ప్రకటన చేయడంతో సీఎం ఈ హెచ్చరికలు జారీ చేశారు. ముఖ్యమంత్రి ఇంతలా హెచ్చరించినా మంత్రి పొన్నం మాత్రం అదే అజారుద్దీన్ ను పక్కన పెట్టుకుని స్థానికులకే టికెట్ అంటూ స్టీల్ మెంట్ ఇవ్వడం హైదరాబాద్ కాంగ్రెస్ లో తాజా వివాదానికి దారి తీసింది.

ఇక్కడ ముస్లిం మైనార్టీ ఓటర్లు డెసిషన్ మేకర్ పొజిషన్ లో ఉన్నారు. ఈ నేపథ్యంలో మైనార్టీ ఓటర్ల టార్గెట్ బీఆర్ఎస్ పావులు కదుపుతుంటే, ఈక్వడ్ జెండా పాతేందుకు కమలం పార్టీ కనరత్తు చేస్తోంది. ఇటువంటి తరుణంలో పొన్నం చేసిన వ్యాఖ్యలతో మరో కాంగ్రెస్ లోని మరో మైనార్టీ నేత ఫిరోజ్ ఖాన్ అసంతృప్తి వ్యక్తం చేయడం అధికార పార్టీలో కాకరపుతోంది. అంతిమంగా టికెట్ ఎవరికి దక్కినా కాంగ్రెస్ పార్టీలో తాజా పరిణామాలు పొలిటికల్ హీట్ ను పెంచుతున్నాయి.



హైదరాబాద్ : తెలంగాణా బీజేపీలో ఇప్పుడు అసంతృప్తి గొంతులు పెద్దవి అవుతున్నాయి. ఫైర్ బ్రాండ్ కాబట్టి గోపామహల్ ఎమెల్సీ రాజా సింగ్ ముందే తన నోరు పెంచి పార్టీ నుంచి బయటకు వెళ్ళిపోయారు. రాజకీయ వ్యూహాల్లో దిట్ట అనిపించుకున్న సీనియర్ నేత మల్లాప్ గిరి ఎంపీ అయిన ఈటల రాజేందర్ తీరు అలా కాదు. ఆయన కమలానికి కలవరం రేపుతున్నారు. తాజాగా ఆయన తన అనుచరులతో నిర్వహించిన ఆటోయ సమావేశంలో చేసిన కీలక వ్యాఖ్యలు చేశారు. నా మనుషులను నర్సం చే ఎన్నికల్లో దింపి గెలిపించుకుంటాను అని కూడా అన్నారు. ఇక ఆయన పేరు ఎత్తలేదు కానీ కేంద్ర మంత్రి బండి సంజయ్ మీద అనుచితమైన వ్యాఖ్యలు చేశారు అని కమలం పార్టీ పెద్దలు విషయాన్ని తీవ్రంగానే పరిశీలిస్తున్నారు. ఆయనకు రెండు రోజులలో షోకాజ్ నోటీస్ జారీ చేస్తారు అని అంటున్నారు.

ఇదిలా ఉంటే ఈటల ఇంత హార్డ్ గా మాట్లాడినా ఆయన వ్యాఖ్యలు విషయంలో ఎవరూ ఏమీ మాట్లాడొద్దు అని కేంద్ర మంత్రి బండి సంజయ్ తన అనుచరులకు సూచించడం విశేషం. దాంతో ఆయనకు కేంద్ర పెద్దల నుంచి ఏవో డ్రైరెక్షన్లు వచ్చి ఉంటాయని భావిస్తున్నారు. మరో వైపు నుంచి చూస్తే ఈటల గత కొంతకాలంగా అసంతృప్తితో ఉన్నారు అని అంటున్నారు. ఆయన బీఆర్ఎస్ నుంచి బయటకు వచ్చి ఏమీ పెద్దగా సాధించలేకపోయారు అన్నది బాధగా ఉందని అంటున్నారు. కేంద్రంలో మంత్రి పదవి వస్తుందని ఆశపడినా నిరాశ ఎదురైంది. అలాగే తెలంగాణా బీజేపీ ప్రెసిడెంట్ పదవి కూడా దక్కలేదు.

బీజేపీలో వింజరుగుతోందా?

పెద్దవవుతున్న అసంతృప్తి గొంతులు

ఈటల వర్చెస్ బండి కాస్తా ఈటెల వర్చెస్ బీజేపీగా మారుతుందా?

ఇంకో వైపు ఆయన బీఆర్ఎస్ లోకి వెళ్తారా అన్నది కూడా ప్రచారం చేస్తున్న వారు ఉన్నారు. ఇప్పుడు చూస్తే ఏకంగా ఈటల కొత్త పార్టీ పెడతారు అని ప్రచారం మొదలెట్టేశారు. ఆ పార్టీకి తెలంగాణ బహుజన సమితి పేరు కూడా కొందరు ఖరారు చేశారు. తెలంగాణాలో ఇప్పుడు బీసీల మీదన పోరు సాగుతోంది. బీసీలకు 42 శాతం రిజర్వేషన్లు ఇవ్వాలని కూడా డిమాండ్ ఉంది. ఈటల తన అనుచరులు అభిమానుల సమావేశంలో కూడా తెలంగాణాలో వందా నూటయభై నోరు తేని బీసీ కులాలకు రాజ్యాధికారం కోసం పోరాడిన చరిత్ర తనకు ఉందని చెప్పుకున్నారు. బీసీ సీఎం అన్నది తెలంగాణాలో కొత్త రాజకీయ నివాదంగా ఉంది. దాంతో ఈటెల ఆ విధంగా అడుగులు వేస్తారా అన్నది అంతా చర్చించుకుంటున్నారు. అంగబలం అర్థబలం రెండూ కలిగి ఉన్న ఈటల కనుక కొత్త పార్టీ పెడితే తెలంగాణాలో మరో పొలిటికల్ ఫోర్స్ కి చాన్స్ ఉంటుందా అన్నది కూడా ఆలోచిస్తున్నారు. ఏది ఏమైనా ఒక్కటి నిజమని అంటున్నారు. ఈటల కమలం పార్టీలో ఇమడలేకపోతున్నారు. ఇక ఆయన అక్కడ ఉండేందుకు కూడా కొన్ని అంతర్గత శక్తులు అడ్డుకట్ట వేస్తున్నాయని అంటున్నారు. బీజేపీలో చూస్తే పదవులు అన్నీ మొదటి నుంచి ఉన్న వారితో ఇస్తారు తప్ప కొత్తగా వచ్చిన వారికి అవి దక్కవు. ఈ సత్యం అర్థమైన తరువాతనే ఈటల గొంతు విప్పుతున్నారు అని అంటున్నారు. ఆయన తనకేమీ నష్టం లేదని కూడా వ్యాఖ్యానిస్తున్నారు అంటే వేరే ఆలోచనలు చేస్తున్నారా అన్నది కూడా ఉంది. ఏది ఏమైనా ఈటల వర్చెస్ బండి కాస్తా ఈటెల వర్చెస్ బీజేపీగా మారుతుందా అన్నది చూడాల్సి ఉందని అంటున్నారు.



తెలంగాణలో మరో కొత్త డిస్కం ఏర్పాటు: సీఎం రేపంతరెడ్డి

హైదరాబాద్: రాష్ట్రంలో మరో విద్యుత్ పంపిణీ సంస్థ (డిస్కం)ను ఏర్పాటు చేయాలని తెలంగాణ ప్రభుత్వం నిర్ణయించింది. ప్రస్తుతం ఎస్పీడిసీఎల్, ఎస్పీడిసీఎల్ ఉండగా.. మరో డిస్కం ఏర్పాటుకు ప్రణాళికలు రూపొందించాలని అధికారులను సీఎం రేపంతరెడ్డి ఆదేశించారు. రాష్ట్రవ్యాప్తంగా వ్యవసాయానికి, ప్రభుత్వ విద్యా సంస్థలకు, గృహజ్యోతి పథకానికి ఇచ్చే 200 యూనిట్ల ఉచిత విద్యుత్ ను కొత్త డిస్కం పరిధిలోకి తీసుకురావాలని చెప్పారు. విద్యుత్ శాఖపై సీఎం రేపంతరెడ్డి బుధవారం తన నివాసంలో సమీక్ష నిర్వహించారు. ఈ సందర్భంగా మాట్లాడుతూ.. ‘రాష్ట్రంలో విద్యుత్ శాఖ ప్రక్షాళన కోసం సంస్కరణలు చేపట్టాలి. కొత్త డిస్కం ఏర్పాటు వల్ల ఇప్పుడున్న విద్యుత్ పంపిణీ సంస్థల పనితీరు మెరుగుపడి.. జాతీయ సాయిలో రేటింగ్ పెరుగుతుంది. డిస్కంల పునర్వ్యవస్థీకరణతో పాటు విద్యుత్ సంస్థలపై ఇప్పుడున్న రుణభారం తగ్గించాలి. రుణాలపై పది శాతం వరకు వడ్డీలు చెల్లినా డిస్కంలు డీలా పడ్డాయి. తక్కువ వడ్డీలు ఉండేలా రుణాలను రీస్ట్రక్చర్ చేసుకునేలా వెంటనే ప్రణాళికలు సిద్ధం చేయాలి. రాష్ట్రవ్యాప్తంగా ప్రభుత్వ కార్యాలయాలు, విద్యుత్ సంస్థల్లో సోలార్ విద్యుత్ వినియోగాన్ని అందుబాటులోకి తేవాలి. సోలార్ ఫ్లాంట్ల ఏర్పాటు కోసం అనువైన భవనాలను గుర్తించే బాధ్యత కలెక్టర్లు తీసుకోవాలి’ అని అధికారులకు సీఎం రేపంతరెడ్డి దిశానిర్దేశం చేశారు. ఈ సమీక్షలో డిప్యూటీ సీఎం భట్టి విక్రమార్కు విద్యుత్ శాఖ ఉన్నతాధికారులు పాల్గొన్నారు.



కీలక మూలుడు

హైదరాబాద్: ఏపీ మద్యం కేసులో సంచలన విషయాలు వెలుగులోకి వచ్చాయి. వైకాపా హయాంలో జరిగిన మద్యం కుంభకోణంలో కొత్త కోణాలు బయటపడుతున్నాయి. నిందితుల నివాసాలు, కార్యాలయాల్లో సోదాలు చేపట్టిన సీట్ అధికారులు భారీగా నగదు స్వాధీనం చేసుకున్నారు. రాజ్ కెసిరెడ్డి సూచన మేరకు 12 బాక్సుల్లో భద్ర పరిచిన రూ.11 కోట్ల నగదును అధికారులు సీజ్ చేశారు. రం గారెడ్డి జిల్లా శంషాబాద్ మండలం కాచారంలోని సులోచన ఫార్మ్ గెస్ట్ హౌస్ లో అక్రమ మద్యం నగదు డంపను గుర్తించారు. లిక్కర్ స్వామ్ లో ఏ-40 వరుణ్ పురుషోత్తం నోట సంచలన నిజాలు వెల్లడ

య్యాయి. అతని వాంగ్మూలం ఆధారంగా తనిఖీలు చేపట్టిన అధికారులకు భారీగా నగదు పట్టుబడింది. నగదు సీజ్ ఘటనలో చాణక్య, వినయ్ పాత్రపైనా సీట్ బృందం విచారణ చేపట్టింది. రాజ్ కెసిరెడ్డి, చాణక్య ఆదేశాల మేరకు జూన్ 2024లో వినయ్ సాయంతో వరుణ్ రూ.11 కోట్ల నగదు ఉన్న 12 అట్ల పెట్టెలను ఆఫీస్ ఫైజ్ పేరుతో దాచినట్లు సీట్ అధికారులు గుర్తించారు. నిన్న రుబాయ్ నుంచి వచ్చిన వరుణ్ పురుషోత్తమను శంషాబాద్ విమానాశ్రయంలో సీట్ అధికారులు అదుపులోకి తీసుకున్నారు. ఏపీ మద్యం స్వామ్ లో రాజ్ కెసిరెడ్డి వసూళ్ల బృందంలో వరుణ్ కీలక వ్యక్తి. అతడి నుంచి సీట్ అధికారులు కీలక

ఏపీ అక్రమ మద్యం కేసు.. దూకుడు పెంచిన సీట్...! 12 అట్లపెట్టెల్లో రూ.11 కోట్ల నగదు స్వాధీనం

సమాచారం రాబట్టారు. వరుణ్ పై విజయవాడ కోర్టు నాన్ బెయిలుబల్ వారెంట్ కూడా జారీ చేసింది. వరుణ్ పురుషోత్తం నేరాన్ని అంగీకరించి నిజాలు బయటపెట్టడంతో లిక్కర్ స్వామ్ కి చెందిన భారీ నగదు నిల్వలు విషయం వెలుగులోకి వచ్చింది. మరి కొన్ని చోట్ల సీట్ సోదాలు నిర్వహించే అవకాశముంది. వైకాపా ప్రభుత్వంలో ముఖ్య నేతల పాత్రపై కూడా సీట్ కు కీలక సమాచారం లభ్యమైనట్లు తెలుస్తోంది. పూర్తి ఆధారాలతో త్వరలో కొందరు పెద్దతలకాయల పాత్ర కూడా బయటపడే అవకాశముందని సమాచారం.

ఫామ్ హౌస్ యజమాని విజయందరరెడ్డి?.. వర్తమాన్ కళాశాల వద్ద ఉన్న సులోచన ఫార్మ్ గెస్ట్ హౌస్ యజమానిని విజయందరరెడ్డిగా గుర్తించారు. ఆయన తల్లి సులోచన పేరుతో ఫామ్ హౌస్ ఉంది. అక్కడే వర్తమాన్ కళాశాల క్రీడా ప్రాంగణం, వసతిగదులు ఉన్నాయి.

స్టోర్ రూమ్ లో బియ్యం బస్తాలు మద్యం అట్లపెట్టెల్లో నగదు దాచి ఉంచారు. పక్కా సమాచారంతో వెళ్లిన ఏపీ సీట్ అధికారులు రూ.11 కోట్ల నగదు జప్తు చేశారు. పట్టుబడిన నగదుపై ఈడీ, ఐటీ దృష్టి సారించే అవకాశముంది. ఏపీ సీట్ తొలి ఛార్జిషీట్ లోనే యూపీ డిస్పిలరీ పేరు ప్రస్తావించింది. 16 డిస్పిలరీల ముదుపులే రూ. 1,677.68 కోట్లుగా సీట్ గుర్తించింది. రాజ్ కెసిరెడ్డి బినామీ సంస్థనే యూపీ డిస్పిలరీన్. హైదరాబాద్ లోని అరేబ్ ఆసుపత్రి డైరెక్టర్లుగా తీగల ఉపేందరరెడ్డి, విజయందరరెడ్డి ఉన్నారు.

సంపాదకీయం



మోడీ పక్కనే యోగీ...ఇమేజ్ అలాంటిది!

బీజేపీలో నరేంద్ర మోడీ వారసుడు ఎవరో చెప్పమంటే హిందూత్వ నినాదం ఎక్కువగా వినిపిస్తున్న యూపీ సీఎం అదిత్య నాథ్ యోగి పేరునే ఎక్కువ మంది చెబుతారు. యోగి సైతం కుటుంబ జీవనాన్ని త్యజించారు. ఆయన ఆజన్య బ్రహ్మచారి. ఇక ఆయన తనకంటూ ఏమీ లేకుండానే ప్రజలకు అంకితం అయ్యారు. రాజకీయంగా చూస్తే యాభై ఏళ్ళ వయసు ఉన్న యోగీని యువ నేత కిందనే అంతా చూస్తారు. యోగీ ఇమేజ్ చూస్తే దేశమంతా ఉంది. ఒక పెద్ద రాష్ట్రానికి సీఎం గా ఆయన కొనసాగుతూ వస్తున్నారు.

నిన్న మోడీ నేడు యోగీ : ఇక రికార్డుల పరంగా చూస్తే కనుక నిన్న మోడీ రికార్డులు బద్దలు కొట్టారు. ఆయన దేశంలో శ్రీమతి ఇందిరా గాంధీ మాదిరిగా నిరాటంకంగా పలించే ప్రధానిగా కొత్త రికార్డుని నెలకొల్పారు. ఆ విధంగా 1966 జనవరి నుంచి 1977 మార్చి వరకూ ఇందిరాగాంధీ పాలించిన పదకొండేళ్ళ కంటిన్యూస్ పాలన రికార్డుని మోడీ తాజాగా బ్రేక్ చేసి శభాష్ అనిపించుకున్నారు. ఈ టెర్మ్ మొత్తం పూర్తి చేస్తే కనుక ఆయన ఇందిరాగాంధీ ప్రధానిగా ఎక్కువ కాలం పాలించిన రికార్డులను బ్రేక్ చేయడానికి కూడా సిద్ధంగా ఉంటారు. ఇప్పుడు చూస్తే యూపీలో మొత్తం పాలించిన ముఖ్యమంత్రులు అందరి కంటే ఎక్కువ కాలం పాలించిన సీఎం గా యోగీ కొత్త రికార్డు నెలకొల్పారు.

ఆయనను దాటేశారుగా : యూపీని ఎంతో మంది పాలించారు. అయితే కాంగ్రెస్ హయాంలో గోవింద్ వల్లభ్ పంత్ పేరు మీదనే అత్యధిక కాలం పాలించిన రికార్డు ఉంది. ఆయన ఏకంగా ఎనిమిది సంవత్సరాల 127 రోజుల పాటు ముఖ్యమంత్రిగా పనిచేశారు. తాజాగా యోగీ ఆ రికార్డుని అధిగమించారు. 2017 మార్చి 19న ముఖ్యమంత్రిగా ప్రమాణం చేసిన యోగీ తాజాగా ఎనిమిదేళ్ళ 128 రోజులకు తన పాలన పూర్తి చేసుకున్నారు. దాంతో ఆయన యూపీలో అత్యధిక కాలం పాలించిన తొలి సీఎం గా రికార్డులకు ఎక్కారు.

రెండు సార్లు వరసగా : యోగీ ఎంపీగా 2014 లో ఉంటూండగానే 2017లో యూపీకి సీఎం అయ్యారు. అయిదేళ్ళ పాటు పూర్తిగా పనిచేసిన ఆయన నాయకత్వంలో 2022లో ఎన్నికలు యూపీకి జరిగాయి కొన్ని సీట్లు తగ్గినా మరోసారి యూపీలో బీజేపీ ప్రభుత్వం అధికారంలోకి వచ్చింది. దాంతో రెండవమారు ఆయనే కొనసాగారు. ఇక 2027 యూపీ ఎన్నికలు ఉన్నాయి. అంటే ఈ టెర్మ్ కూడా పూర్తి చేసుకుంటే యోగీ పదేళ్ళ సీఎం గా ఉంటారు అన్న మాట. మరి ఆ రికార్డుని బద్దలు కొట్టాలి అంటే ఇప్పట్లో కుదిరేది కాదేమో. ఎందుకంటే యూపీలో రాజకీయాలు అలా ఉన్నాయని అంటున్నారు.

ప్రధాని రేసులో కూడా : ఇక యోగీ ఇమేజ్ చూస్తే జాతీయ స్థాయిలోనే ఉంది. ఆయనే మోడీకి సినలైన వారసుడు అని అంతా అంటారు. దాంతో మోడీ కనుక తప్పుకుంటే చాన్స్ ఆయనకే ఇవ్వాలని ఆర్ ఎస్ ఎస్ కూడా భావిస్తోంది అని చెబుతారు. హిందూత్వకు మారు పేరుగా ఉంటూ దూకుడుగా రాజకీయాలు చేసే యోగీ రాజకీయ వ్యూహాలలో పదును తేరారు అని అంటారు. నిజానికి ఆయన పేరు యోగి కానీ ఆయన ఎత్తుగడలు మాత్రం వేరే లెవెల్ అని అంటారు. ఈ క్రమంలోనే ఒక ఎంపీ నుంచి పెద్ద స్టేట్ కి సీఎం గా అయ్యారు. ఇప్పుడు ప్రధాని రేసులో బలమైన అభ్యర్థిగా అవతరించారు అంటే మాటలు కాదు కదా అని అంటున్నారు. దటీజ్ యోగీ అన్న మాట.

మట్టి దందా ఆగేదెన్నడో?



ఎల్లారెడ్డిపేట : జిల్లాలోని ఎల్లారెడ్డిపేట, తంగళ్లపల్లి, వేములవాడ అర్బన్, వేములవాడ రూరల్, కోనరావుపేట, సిరిసిల్ల తదితర మండలాల్లో గుట్టలను అక్రమార్కులు లక్షంగా చేసుకున్నారు. సాధారణంగా మట్టిని రవాణా చేయాలంటే క్యూబిక్ మీటర్ల చొప్పున ప్రభుత్వానికి నిర్ణీత రుసుం చెల్లించాలి. దరఖాస్తు ఆధారంగా రెవెన్యూ, గనుల శాఖల అధికారులు పరిశీలించి, అనుమతులు జారీ చేయాలి కానీ.. జిల్లాలో ఇలాంటివేమీ లేకుండానే విలువైన మట్టి, మొరంను ఇష్టారాజ్యంగా తవ్వేస్తున్నారు. జిల్లాలో ఇటీవల ఇందిరమ్మ ఇళ్ల నిర్మాణాలు వేగవంతం కావడంతోపాటు ప్రైవేటు భవనాలు, పరిశ్రమల నిర్మాణాలు పెద్ద ఎత్తున కొనసాగుతున్నాయి. కొందరు యంత్రాలు, టిప్పర్ల యజమానులు ఇందిరమ్మ ఇళ్ల నిర్మాణాల పేరిట మట్టి, మొరంను పక్కదారి పట్టిస్తుండగా మరికొందరు ఎలాంటి అనుమతులు లేకుండా నిర్భయంగానే రవాణా చేస్తున్నారు. ఎల్లారెడ్డిపేట మండలం వెంకటాపూర్, పోతురెడ్డిపల్లి గ్రామాల నడుమ చీకటిపూట మట్టిని తరలించే టిప్పర్ డ్రీకాట్లందం వల్ల అడవి పంది చనిపోయింది. సదరు టిప్పర్ డ్రైవర్ చనిపోయిన అడవిపంది మాంసాన్ని తీసుకెళ్లి, కొంతమేర కళేబరాన్ని అక్కడే వదిలిపెట్టి వెళ్లినట్లు గ్రామస్థులు చర్చించుకున్నారు. వెంకటాపూర్, పోతురెడ్డిపల్లి గ్రామాల మధ్య అటవీ ప్రాంతం ఎక్కువగా విస్తరించి ఉంటుంది. రాత్రి సమయాల్లో అడవిపందులు, జింకలు, దప్పలు, కుందేళ్లతోపాటు ఎలుగుబంటు వంటి జీవులు కూడా తరచుగా కనిపిస్తాయని రైతులు చెబుతున్నారు. అక్రమంగా మట్టిని తరలించే వాహనాలతో

వన్యప్రాణులకు ముప్పు పొంచి ఉందని ఆవేదన వ్యక్తం చేస్తున్నారు. ఆయా గ్రామాల శివారు అటవీ ప్రాంతాల్లోని గుట్టలు, ఎత్తయిన ప్రదేశాలు మారుమవుతున్నాయి. రేయింబవళ్ళూ యంత్రాల శబ్దాలు, మట్టి రవాణాతో వన్యప్రాణులు, ఇతర అటవీ జంతువులు తమ ఆవాసాలను కోల్పోతున్నాయి. దీంతో కొత్తగా ఆవాసాన్ని ఏర్పరచుకోవడం కోసం వనాలను వీడి జనావాసాల్లోకి వచ్చి చేరుతున్నాయి. ఎల్లారెడ్డిపేట మండలం పదిర, హరిదాస్ నగర్, రాగట్లపల్లి తదితర ప్రాంతాల్లో కొద్దిరోజుల క్రితం చిరుతలు సంచరించినట్లు అటవీశాఖ అధికారులు గుర్తించారు. వేములవాడ నుంచి సిరికొండ వైపుగా పెద్ద పులి కూడా వెళ్లినట్లు నిర్ధారించారు. గొండగొర్రెలు, అడవిపందులు, మయూరాలు, కుందేళ్ళ తదితర అటవీ జీవులు పల్లెల వక్కన ఉండే వ్యవసాయ పొలాల్లోకి వచ్చి చేరుతున్నాయి. ఇలా అడవులను వీరుతున్న వన్యప్రాణులు, అటవీ జీవులు వేటగాళ్ల శిశువులకు అవలీలగా చిక్కి అవకాశాలున్నాయి. అధికారులు దాడులు చేస్తున్నా మట్టి, మొరం దందా ఆగడం లేదు. చిన్నపాటి గుట్టలు, మైదానాలు, చెరువు శిఖం భూములను కొందరు అక్రమార్కులు కొల్లగొడుతున్నారు. మరోవైపు ప్రభుత్వ ఆదాయానికి భారీగా గండిపడుతోంది. అనుమతులు లేకుండా మట్టి, మొరంను ఇతర ప్రాంతాలకు భారీ వాహనాల్లో తరలిస్తూ సామ్యుచేసుకుంటున్నా సంబంధిత శాఖల అధికారులు పూర్తిస్థాయిలో పట్టించుకోవడం లేదని, నామమాత్రపు దాడులతో నరిపెడుతున్నారనే ఆరోపణలు వ్యక్తం అవుతున్నాయి.

గంజాయి దందా.. అక్రమార్కుల పంథా



పెద్దపల్లి : జిల్లాలో గంజాయి రవాణా జోరుగా సాగుతోంది. పోలీసులు తనిఖీ చేసి పట్టుకుని కేసులు నమోదు చేస్తున్నా.. అడ్డుకట్ట పడటం లేదు. అక్రమార్కులు రోజూ రోజుకు తమ రవాణా పంథాను మార్చుకుంటున్నారు. పెద్దపల్లిలో ఆటో కింది భాగంలో ప్రత్యేక అరసు ఏర్పాటు చేసుకుని తరలిస్తుండగా రూ.21 లక్షల విలువైన 41.88 కిలోల గంజాయి ప్యాకెట్లను స్వాధీనం చేసుకున్నారు. ఉమ్మడి జిల్లాకు గంజాయి రవాణా హాజీగా పెద్దపల్లి ప్రాంతం మారినదన్న ఆరోపణలున్నాయి. రైలు, రోడ్డు మార్గాలతోపాటు ఓడిశా, చత్తీస్ గడ్ కూలీలు గంజాయి రవాణాకు సహకరిస్తున్నారు. వీరి ద్వారా పెద్ద మొత్తంలో రవాణా జరుగుతోంది. మరికొందరు జిల్లాలోని రహస్య ప్రాంతాల్లో గంజాయి మొక్కలు సాగు చేస్తున్నారు. విద్యార్థులు, యువత తోపాటు నిరుద్యోగులు గంజాయికి బానిసలుగా మారుతున్నారు.

మూలాలు అన్వేషించకపోవడంతో..

రెండు నెలల కిందట సుల్తానాబాద్ లోని ఓ బిర్యం మిల్లులో గంజాయి మొక్కలు వెలుగులోకి వచ్చాయి. గతంలోనూ ఇదే మిల్లులో గంజాయి మొక్కలను గుర్తించిన పోలీసులు కేసు నమోదు చేశారు. కానీ మూలాల గుర్తించి అన్వేషణ చేయకపోవడంతో మరోసారి అక్కడే పట్టుబడటం గమనార్హం. ఈ ప్రాంతంలో బిర్యం మిల్లులు, ఇతర పరిశ్రమలు, భవన నిర్మాణం, ఫర్నిచర్ తదితర పనులు నిర్వహించే కూలీలు పని

చేయడంతోపాటు గంజాయి వ్యాపారం చేస్తున్నారనే ప్రచారం కొన్ని రోజులుగా సాగుతోంది. **ఛాయ్ దుకాణాల్లో అడ్డాలు** పొడి, ద్రవరూపంలో సులభంగా దొరకడం, పాన్ తేలాలు, ఛాయ్ హెూటర్లు విక్రయాలకు అడ్డాలుగా మారాయి. గ్రామీణ ప్రాంతాలకు విస్తరించిన కార్పొరేట్ స్థాయిలోని టీ దుకాణాల్లో సిగరెట్ తాగేందుకు ప్రత్యేక గదులను కేటాయిస్తున్నారు. ఈ గదుల్లోనే సిగరెట్ హులున యువత గంజాయి తాగుతున్నారన్న ఆరోపణలున్నాయి. ఛాయ్ తాగడానికంటే గంజాయి తాగడానికే కొన్ని హెూటర్లకు యువత ఎగబడుతున్నట్లు సమాచారం. ఈ పరిస్థితిని నియంత్రించేందుకు పోలీసులు ఛాయ్ దుకాణాల్లోని ప్రత్యేక గదులపై దృష్టిపెట్టాలి అవసరం ఉంది. **దొరికితే జైలుకే..**గంజాయి రవాణాపై 2021లో బసంత్ నగర్ పోలీసులు కేసులు నమోదు చేయగా ముగ్గురికి ఈ నెల 13న పెద్దపల్లి జిల్లా న్యాయమూర్తి 7 ఏళ్ల జైలు శిక్ష, ఒక్కొక్కరికి రూ.20 వేల జరిమానా విధించారు.గోదావరిఖని వన్ టౌన్ పోలీసులు 2017లో నమోదు చేసిన గంజాయి రవాణా కేసులో నిందితులు ఇద్దరికి ఈ నెల 24న జిల్లా న్యాయమూర్తి ఒక్కొక్కరికి అయిదేళ్ల జైలుశిక్షతోపాటు రూ.10 వేల జరిమానా విధించారు.

నాలాల మేట్టూ.. ఆక్రమణల గుట్టూ..!

కరీంనగర్ : సాయికృష్ణ థియేటర్ సమీపంలో ఉన్న ఈ నాలా కూడలిలోనే నగరంలోని 40 శాతం వరద కలుస్తోంది. వాస్తవానికి 12 అడుగుల విస్తీర్ణంలో ఉండే ఈ కాలువలో పట్టాల్సిన నీళ్లకన్నా దాదాపు మూడింతల వరద అధికంగా వస్తోంది. నీటి ప్రవాహం ముందుకెళ్లే దిక్కు లేక రోడ్లపై పారుతూ.. ముకురంపుర, కల్లెక్కర్లే వరకు నిలుస్తున్నాయి. ఇటీవల కురిసిన వానకు కరీంనగర్ జలమయమైంది. నాలాల నుంచి పొంగిపొర్లిన వరద రోడ్లను ముంచెత్తింది. లోతట్టు ప్రాంతాల్లో ఇళ్లకు చేరిన బురద జనజీవనాన్ని అస్తవ్యస్తంగా మార్చింది. స్కూల్స్, అభివృద్ధికి ఐకాన్ గా చెప్పుకొనే నగరానికి ఇదేమి కర్మ అని జనాలు తిట్టుకునే పరిస్థితి ఎదురైంది. భారీ వానలకు ఇంకెంతటి అనర్ధాల్ని ఈ విపత్తు రూపంలో ఎదుర్కోవాల్సి వస్తుందనే దిగాలు ప్రజల్లో నెలకొంది.

జిల్లయా ఏం చేస్తున్నట్లు?

దాదాపు 32 కి.మీ మేర నగరంలో విస్తరించి ఉన్న నాలుగు పెద్ద నాలాలపైన ఇష్టారాజ్యంగా ఇళ్లు, దుకాణ సముదాయాల్ని నిర్మించేశారు. నిబంధనలకు విరుద్ధంగా కాలువల స్థలాలకు కట్టా చేస్తూ కట్టిన ఇళ్ల విషయంలో బిల్లయా వ్యవహారించిన తీరుపై విమర్శలు వ్యక్తమవుతున్నాయి.

అసలు రహదారి, సెల్ ట్యాంక్ ఊసే తరిండా ఇళ్ల నిర్మాణాలకు అనుమతులు ఎలా ఇచ్చారు. దగ్ధాగా ఆక్రమించిన కట్టడాలను కూల్చే పరిస్థితి లేదు. పైగా ఉన్న నాలాను వెదదల్చి చేరుడమనేది ఇప్పుడున్న పరిస్థితుల్లో కష్టమైన ప్రక్రియనే. కనీసం నాలాలో పేరుకున్న మట్టిని చెత్తా చెదరాన్ని తీసేందుకు వీలు లేకుండా వీటిపైన భవనాలను కొన్ని చోట్ల నిర్మించారు. ఇప్పుడు ఈ



కాలువల్లోనుంచి నీరు ముందుకు సాగడం కష్టమవుతోంది. పట్టణ ప్రణాళిక విభాగం తప్పిదాల పాపమే ఇలా ముంపు బెడద రూపంలో ప్రజలను వెంటాడుతోంది. ఇప్పటికైనా భూహత్తర ప్రణాళిక అమలుతో భవిష్యత్తులో వరద ముంపు లేకుండా చూడాల్సిన అవసరముంది. అసలు పరిమాణం తక్కువగా ఉండటం.. నీటి ప్రవాహం ఇంకెంతకు పెరగడంతో దాదాపు అన్ని ప్రధాన రహదారులకు ఈ సమస్య ఇబ్బందిని కలిగిస్తోంది. చిన్నా చితకా మురుగు కాలువలన్నీ కలిపి 321 కి.మీ పొడవున్నాయి. వీటన్నింటి నుంచి వచ్చే వరద ఈ నాలాల్లో పడి ముందుకెళ్లకపోవడం.. చాలా చోట్ల కొన్నేళ్ల కిందట నిర్మించిన డ్రైనేజీలు వంకర, మలుపులతో నిర్మించడంతో సాఫీగా వాన నీరు వేళ్లే పరిస్థితి లేదు.

వేర్షాభావం.. వరిసాగుపై ప్రభావం

భువనగిరి : జిల్లాలో నెలకొన్న వర్షాభావ పరిస్థితులు పంటల సాగుపై తీవ్ర ప్రభావం చూపింది. ప్రధానంగా వరి సాగు విస్తీర్ణంగా గతేడాది వానాకాలంతో పోల్చుకుంటే నగం కూడా చేపట్టలేదు. కేవలం 42.70 శాతం మాత్రమే సాగింది. అందులోనూ మూసీ పరివాహక ప్రాంతాల్లోనే ఎక్కువగా సాగు చేశారు. ఆగస్టు మాసాంతం వరకు వరి నాట్లు వేసేందుకు సమయం ఉన్నప్పటికీ రాజోయే రోజుల్లో సమృద్ధిగా వర్షాలు పడితేనే సాధ్యమౌతుంది. గత వారం రోజులుగా తేలిక పాటి నుంచి మోస్తరు వర్షాల్లే మినహా భారీ, అతి భారీ వానలు ఎక్కడా పడలేదు. మెట్ట పంటలకు ప్రయోజనం చేకూరిందే తప్ప వరికి ఒరిగిందేమీ లేదు. జిల్లాలో 2024-25లో 2,87,985 ఎకరాల్లో సాగు కాగా.. ఈసారి ఇప్పటి వరకు కేవలం



1,22,978 ఎకరాల్లోనే నాట్లేశారు. గత ఏడాది ఇదే సమయానికి సుమారుగా 2లక్షల ఎకరాల్లో నాట్లు పడ్డాయి. **ఐదు మండలాల్లోనే అధికం..** ఆనీఫ్ నహర్ ఆనకట్ట కింద ఎక్కువ సాగు చేశారు. రామన్నపేటలోనే 22 వేల ఎకరాల్లో నాట్లు పడ్డాయి. ఆ తరువరి వర్షాధారిత ప్రాంతమైన రాజుపేట మండలంలో 14,651, వలిగొండ మండలంలో 11,150 ఎకరాల్లో వేశారు. బీబీనగర్, భూదాన్ పోచంపల్లి మండలాల్లోనూ ఇదే పరిస్థితి. ఇక నారాయణపురం మండలంలో జిల్లాలోనే అత్యల్పంగా 900 ఎకరాల్లో వరి వేశారు. ఈ మండలంలో 26 మీటర్ల లోతుకు భూగర్భజలాలు పడిపోవడం ప్రధాన కారణం. మోత్తూరు మండలం లోనూ అదే పరిస్థితి. కాశీశ్వరం ప్రాజెక్టు పరిధిలోని కొండపోవమ్మ, బిస్వాపూర్ జలాశయాలు నుంచి చెరువులు నింపితే తప్ప వరి సాగు విస్తీర్ణం పెరిగే అవకాశం లేదు. అతి భారీ వర్షాలు కురిసి చెరువు కుంటలైనా నిండావి. లేదంటే సాగు తగ్గి రైతులు నష్టపోయే ప్రమాదం ఉంది.

మార్గాలకు మహర్దశ..!

నల్గొండ రాష్ట్ర అభివృద్ధికి ప్రధాన సూచిక రహదారులే.. కొన్నాళ్లుగా నిర్వహణ లేకపోవడంతో అవి అధ్వానంగా మారాయి. నల్గొండ, సూర్యాపేట జిల్లాలో ఆర్ అండ్ టీ రహదారులు పెద్ద సంఖ్యలో దెబ్బతిన్నాయి. గుంతల రోడ్లతో వాహనదారులు ఇబ్బందులు పడుతూ ప్రయాణం చేస్తున్నారు. గమనించిన ప్రభుత్వం తాజాగా రోడ్ల అభివృద్ధిపై దృష్టి సారించింది. హ్యామ్ పద్ధతిలో మెరుగైన రవాణ సౌకర్యం కల్పించాలనే లక్ష్యంతో రోడ్లను రాష్ట్రవ్యాప్తంగా 17 ప్యాకేజీలుగా విభజించి అభివృద్ధి, విస్తరణ చేపట్టాలని నిర్ణయించింది. అందులో భాగంగా నల్గొండ సర్కిల్ పరిధిలోని నల్గొండ, సూర్యాపేట జిల్లాలో అభివృద్ధి చేపట్టనున్న రహదారులను రెండు ప్యాకేజీలుగా విభజించారు. టెండర్ల ప్రక్రియకు ప్రభుత్వం ఆదేశాలు జారీ చేసింది.

537.78 కి.మీ... రూ.622 కోట్లతో అభివృద్ధి

నల్గొండ సర్కిల్ పరిధిలోని నల్గొండ, సూర్యాపేట జిల్లాల పరిధిలో 44 రోడ్లను గుర్తించి, 537.78 కి.మీ. మేర రోడ్లు ఉన్నతీకరించేందుకు ప్రతిపాదించారు. సుమారు రూ.622 కోట్లతో అంచనాలు తయారు చేశారు. ప్యాకేజీల వారీగా టెండర్ల ప్రక్రియకు సన్నద్ధమయ్యారు. రెండు జిల్లాల్లో చాలా ప్రాంతాల్లో రద్దీగా ఉండి, అధ్వానంగా మారిన రోడ్ల అభివృద్ధికి తొలి ప్రాధాన్యం ఇచ్చారు. హ్యామ్ పద్ధతిలో వీటి నిర్మాణం పూర్తి చేయనున్నారు.

రెండో ప్యాకేజీలో..

సాగర్ పీడిబ్ల్యూ రోడ్డు-రాజవరం, పడమటపల్లి-శ్రీశైలం రహదారి, మాడ్చులపల్లి-సాగర్, డిండి-దేవరకొండ వయా బావనకుంట, కొత్తపల్లి-అంజపూర్ వయా ధర్మాతండా, కుక్కడం-పాములపహాడ్, బొత్తలపాలెం-రాగడప, ముకుందాపురం-తుమ్మడం, బరాఖత్ గూడెం-కాగిశా రామచంద్రపురం, కోదాడ-రివర్ రోడ్డు, రాగినిగూడెం-బరాఖత్ గూడెం, శాంతినగర్-నడిగూడెం, హుజూర్ నగర్ లింక్ రోడ్డు, రింగ్ రోడ్డు, దురాజేపల్లి-గరిడేపల్లి, హుజూర్ నగర్-యాతాపాక్షి, కోదాడ-రివర్ రోడ్డు, హుజూర్ నగర్-మేళ్లచెరువు, దామరచర్ల-నాన్ పహాడ్, సూర్యాపేట-నెమ్మిక్కల్, గోదాంతండా-నెమ్మిక్కల్, మదారం-పిడెళ్ల రోడ్లను ఉన్నతీకరించనున్నారు **ఉన్నతీకరించే రోడ్లు ఇవే..!**

నల్గొండ-మహబూబ్ నగర్, నల్గొండ-చౌటుప్పల్, నల్గొండ-కట్టంగూర్, మునుగోడు-చౌటుప్పల్, మునుగోడు-కొండాపూర్, ఇడీకూడ-నారాయణపూర్, కవలపూర్-కిష్టాపురం, ఎంఎన్ రోడ్డు-యాచారం వయా తుర్కపల్లి, ఎంఎన్ రోడ్డు-నాగార్జునసాగర్ రోడ్డు, నకిరేకల్-మూసీ వయా నోముల, కట్టంగూరు-ఈదులూరు, నకిరేకల్-గురజాల వయా కడపర్తి, కరుమర్తి-శాలిగోరారం(ఆకారం), ఈదులూరు-తత్తెళ్లపాడు, తత్తెళ్లపాడు-మనిమద్దె.

ఇంకుడు గుంత.. నిధుల చింత!

పెద్దశంకరంపేట: ప్రతి నీటి బొట్టును భూమిలోకి ఇంకించి భూగర్భజలాలను పెంచడమే లక్ష్యంగా కేంద్ర ప్రభుత్వం ఇంకుడు గుంతల నిర్మాణాలకు క్రికారం చుట్టింది. స్వప్రభుత్వ మిషన్ కింద చేపట్టే సామాజిక ఇంకుడు గుంతల నిర్మాణాలకు లక్ష్యాలనూ నిర్దేశించింది. 2025-26 ఆర్థికసంవత్సరంలో గ్రామాల్లో ఇంకుడు గుంతలు ముమ్మరంగా నిర్మించాలని నిర్ణయించింది. గ్రామాల్లో మురుగు కాలువల వివరన పడితేయడంతో అక్కడ దర్వాసనతో పాటు డోమలు, ఈగు విజ్ఞానభిస్తుంటాయి. ఈ బెడద లేకుండా ఉండేలా సామాజిక ఇంకుడుగుంతల ఏర్పాటుకు చర్యలు చేపట్టారు. అయితే నిధుల కొరతతో వెనుకడుగు పడుతోంది.

ఉపాధి నిధులతో..

స్వప్రభుత్వ మిషన్ కింద మురుగు కాలువల వివర పెద్దవి, అంగన్ వాడీ కేంద్రాలు, పాతశాలలు, ఆలయాలు, గ్రామపంచాయతీలు, నీటి ట్యాంకుల వద్ద చిన్నవి నిర్మించాలని నిర్దేశించారు. గ్రామపంచాయతీలలో ప్రస్తుతం నిధులు లేక అడుగు ముందుకు పడటం లేదు. సర్దుచిలు లేకపోవడంతో 15వ ఆర్థిక సంఘం నిధులు కేటాయించలేదు. గ్రామ కార్యదర్శులు నిధుల్లోకి పారితోష్య పనులకే ఇబ్బందులు పడుతున్నారు. మళ్లీ వీటికి సాంతంగా దణ్ణం పెట్టే పరిస్థితి లేదు. జిల్లాకు స్వప్రభుత్వ మిషన్ ద్వారా 324 నిర్మాణాలు మంజూరయ్యాయి. ఒక్కో దానికి అయ్యే ఖర్చు రూ.92,747. కేంద్రం 70, పంచాయతీ నుంచి 30 శాతం నిధులు వెచ్చించాలి. ఇప్పటి వరకు కేవలం 25 చోట్ల మాత్రమే పనులు ప్రారంభమయ్యాయి. ఇళ్ల వద్ద ఇంకుడు గుంతల నిర్మాణానికి ఉపాధి నిధులు కేటాయించారు.

అక్టోబర్ నాటికి సంపాదమే..

ఉపాధి హామీ కింద వ్యక్తిగత ఇంకుడు గుంతలకు రూ.6500 చెల్లిస్తోంది. సామాజికమతే రూ.15 వేలు చెల్లిస్తారు. కొన్ని మండలాల్లో నిర్మాణాలకు స్థల పరిశీలన చేసి పడితేతారు. దీంతో అక్టోబర్ నాటికి లక్ష్యాన్ని చేరుకోవడం సందేహమే. 15 రోజుల క్రితం నిర్మాణాలు చేపట్టామని, నిర్దేశించిన లక్ష్యాన్ని చేరుకునేందుకు కృషి చేస్తామని ఎన్ టీఎం కోఆర్డినేటర్ ఇలియాస్ తెలిపారు.

చీకచీకా.. మారేనున్న రూపురేఖ

హైదరాబాద్: అమృత్ స్టేషన్ పథకం (ఏబీఎన్ఎస్) కింద చేపట్టిన రైల్వేస్టేషన్ పునరాభివృద్ధి పనులు వడివడిగా సాగుతున్నాయి. నగరంలోని ఆరు స్టేషన్లలో అభివృద్ధి పనులకు సంబంధించి దక్షిణ మధ్య రైల్వే రూ.170.61 కోట్ల నిధులు మంజూరు చేయగా జేగంపేట్ రైల్వేస్టేషన్ ఇటీవలే ప్రారంభమైంది. మిగిలిన స్టేషన్లలోనూ దాదాపు 75 నుంచి 80శాతం పనులు పూర్తయ్యాయి. మిగిలిన ఐదు రైల్వేస్టేషన్లను ఈ ఏడాది డిసెంబరు వరకు పనులు పూర్తి చేసి ప్రారంభించేందుకు దక్షిణ మధ్య రైల్వే సన్నాహాలు చేస్తోంది.

ఉప్పుగూడలో 70 శాతం పూర్తి

ఉప్పుగూడ స్టేషన్ పునరాభివృద్ధి పనులను రూ.26.81 కోట్లతో చేపట్టారు. రోజూ 50 రైళ్లు ఇక్కడ ఆగుతుండగా..సుమారు 5వేల మంది ప్రయాణిస్తున్నారు. నూతన ముఖద్వారం ఏర్పాటు, స్టేషన్ ఆవరణ ప్రాంత అభివృద్ధి, 12 మీటర్ల ఫుట్ ఓవర్ బ్రిడ్జి, 2 ప్యాసింజర్ లిఫ్ట్లు, 2 ఎన్ఫీల్టర్లు, ఫ్లాట్ ఫామ్ ఉపరితలాన్ని మెరుగుపరచడం,



ఫ్లాట్ ఫామ్ పైకప్పులు అదనంగా ఏర్పాటు, నూతన సూచిక బోర్డులు, ఫర్నిచర్ ఏర్పాటు చేయాలని నిర్ణయించగా అన్నీ పనులు ఏకకాలంలో పురోగతిలో ఉన్నాయి. సుమారు 70శాతం పనులు పూర్తికాగా మరో ఐదు నెలల్లో మొత్తం పూర్తి చేయాలని లక్ష్యం నిర్దేశించుకున్నారు.

మల్లాజిగిరిలో 82శాతం..

ఫ్లాట్ ఫామ్-1, ఫ్లాట్ ఫామ్-2 వైపు పెల్లర్ల పనులు పురోగతిలో ఉన్నాయి. ఫ్లాట్ ఫామ్-1 పై వీఐపీ లాంజ్, శౌచాలయాలు, బాత్ రూమ్ నిర్మాణం పురోగతిలో ఉంది. ఫ్లాట్ ఫామ్-2 పక్కన సైడ్ వాల్ పనులు, ఆట్రోచ్ రోడ్ నిర్మాణం పూర్తయ్యింది. ఫుట్ ఓవర్ బ్రిడ్జి పిల్లర్లపై గర్బద్దను ఏర్పాటు చేశారు. ఆధునికీకరించిన స్టేషన్ అందుబాటులోకి వచ్చేందుకు మరో 4 నెలలు పట్టే అవకాశం ఉంది. హాఫ్ జేపీట్, హైటెక్ సిటీ, మలక్ పేట్ స్టేషన్లలో సుమారు 25 శాతం పనులు పెండింగ్ లో ఉన్నాయి. మరో ఐదు నెలల్లో పూర్తిచేయనున్నట్లు అధికారులు వెల్లడించారు.

అందలానికి అర్హులెందరు..?

ఖమ్మం : సంవత్సర కాలంగా ఎదురుచూస్తున్న ఉపాధ్యాయుల ఉద్యోగోన్నతులకు ఎట్టకేలకు ప్రభుత్వం పచ్చజెండా ఊపింది. గెజిటెడ్ ప్రధానోపాధ్యాయులు, ప్రాథమిక పాఠశాలల ప్రధానోపాధ్యాయులు, వివిధ సబ్జెక్టుల స్కూల్ అసిస్టెంట్ టోచులకు ఉద్యోగోన్నతులు కల్పించనున్నారు. జిల్లాలో ఎంతమంది ఉపాధ్యాయులు అర్హులనే విషయం తేల్చే పనిలో జిల్లా విద్యాశాఖ అధికారులున్నారు. అర్హుల జాబితా తయారు కోసం కనరత్తు చేస్తున్నారు. ప్రస్తుతం ఉద్యోగోన్నతులపై ఉపాధ్యాయుల్లో హర్షం వ్యక్తమవుతోంది. ఈ నెలాఖరు వరకు చాలామంది ఉద్యోగ విరమణ చేయనున్నారు. ఆగస్టు 1 తర్వాత



పూర్తి స్థాయిలో ప్రమోషన్లకు ఎంతమంది అర్హులలో తేలే అవకాశం ఉంది. ప్రభుత్వం ఇప్పటికే మూడుసార్లు పెద్దస్కేల్ ఇచ్చి వాయిదా వేసింది. మళ్లీ వాయిదా వేస్తే ఉపాధ్యాయుల్లో అసంతృప్తి పెరుగుతుందని భావించి ఈ ప్రక్రియ పూర్తి చేయాలని తాజాగా నిర్ణయించింది. ఉద్యోగోన్నతుల అంచనా.. గెజిటెడ్ ప్రధానోపాధ్యాయులు- 33, గణితం- 15, భౌతికశాస్త్రం- 14, జీవశాస్త్రం-38, ఆంగ్లం-20, సాంఘికశాస్త్రం-50, తెలుగు-26, హిందీ-20, ఫిజికల్ డ్రైక్టర్లు-12, స్పెషల్ ఎడ్యుకేషన్-13, పీఎస్ ప్రధానోపాధ్యాయులు-30.

దామల వలయం.. వ్యాధుల నిలయం

అశ్వారావుపేట : అసలే వర్షాకాలం.. ఎక్కడ చూసినా మురుగునీటి గుంతలు.. కుక్కలు, పందుల సంచారం.. చెత్తాచెదారంతో నిండిన ఖాళీ స్థలాలు.. ఏ పంచాయతీ చూసినా ఏమన్నది గర్భకరణం అన్నట్లు ఎక్కడిక్కడ వ్యర్థాలతో మురుగునీటి కాలువలు దోమలకు నిలయాలుగా మారాయి. మశకాల విజృంభణతో జిల్లాలో జనాలు అనుపత్రుల పాలవుతున్నారు. మశకాల నిర్మూలనకు ప్రభుత్వం జిల్లాలోని పంచాయతీలకు ఫాగింగ్ యంత్రాలు సరఫరా చేసింది. పురపాలక సంఘాలు మినహా 471 పంచాయతీలకు 336 మిషన్లు ఉన్నాయి. వాటిలో సగం కూడా పనిచేయని దుస్థితి నెలకొంది. కొంతకాలం సేవలందించినా మరమ్మతులకు గురి కావడంతో మూలనపడ్డాయి. ఒక్కసారి వీటిని ఉపయోగిస్తే కనీసం రూ.3000 నుంచి రూ.6000 వరకూ ఖర్చు పన్నుండటంతో పంచాయతీలకు భారంగా మారింది. దీంతో ఉన్నతాధికారులు అడిగినప్పుడు మమ అనిపించి చేతులు దూలపుకొంటున్నారు. మలేరియా దోమలను గుర్తిస్తే తప్ప ఆ ప్రాంతంలో మలేరియా మందులు పిచికారి చేయరు. దీంతో పంపు పిచికారి చేయక, ఫాగింగ్ లేక ప్రజలు జ్వరాలతో అనుపత్రులపాలవుతున్నారు. డెంగి, మలేరియా, గన్యా జ్వరాలు ఇప్పటిప్పటికీ విజృంభిస్తున్నాయి.ఈ విషయంపై జిల్లా పంచాయతీ అధికారి చంద్రమౌళిని వివరణ కోరగా.. చాలా పంచాయతీల్లో యంత్రాలు పని చేయడం లేదని తెలిసిందన్నారు. వాటికి మరమ్మతులు చేయించి దోమల నివారణకు ఫాగింగ్ చేయించాలని చెప్పామని వివరించారు. ఎంపీడీఓలకు, డిఎల్పీఓలకు వీడియో కాన్ఫరెన్సు ద్వారా ఆదేశాలు ఇచ్చినట్లున్నారు.

ట్రా‘ఫిక్’ తీరేలా.. చిద్దు‘బాట’ చర్చలు



హైదరాబాద్: ట్రాఫిక్ పోలీసుల అధ్యయనం ప్రకారం..

గతేడాది నగరంలో వాహన సగటు ప్రయాణ వేగం గంటకు 17-18 కిలోమీటర్లు. ట్రాఫిక్ జాయింట్ కమిషనరీ జోయల్ డేవిస్ పరిస్థితిని సమీక్షించి క్షేత్రస్థాయిలో కొన్ని చర్యలు చేపట్టారు. పీక్ అవర్స్ లో సిబ్బంది క్షేత్రస్థాయిలో ఉండడం.. రోడ్డు ప్రమాదం జరిగితే వెంటనే రాకపోకలు పునరుద్ధరించడం, ట్రాఫిక్ అంతరాయం లేకుండా చూడటం, వర్షాకాలంలో రహదారులపై వరద సమస్యకు పరిష్కారం, వీఐపీల రాకపోకల సమయంలో జాగ్రత్తలు ఇలా అనేక చర్యలతో పరిస్థితి మెరుగుపడింది.

హై-రైజ్ కెమెరాలతో..

25 చోట్ల హై-రైజ్ కెమెరాల ఏర్పాటుతో ట్రాఫిక్ అంతరాయం ఏర్పడితే గుర్తించి పరిస్థితిని చక్కదిద్దుతున్నారు. ఈ ఏడాది మే నగలు వేగం గంటకు 24- 25 కిలోమీటర్లకు పెరిగినట్లు అధికారులు చెబుతున్నారు. ఈ విషయంలో దేశంలోని మెట్రో నగరాలతో పోలిస్తే

డెంగీ కలవరం



పెద్దపల్లి : జిల్లాలో ఎడతెరిపి లేని వర్షాలతో పల్లె, పట్టణాల్లో పారిశుధ్యం లోపిస్తోంది. దీంతో ప్రభుత్వ అనుపత్రుల్లో రోజూ రోజుకూ రోగుల తాకిడి పెరుగుతోంది. జిల్లాలో డెంగి కేసులు నమోదు కావడం ఆందోళన కలిగిస్తోంది. ఈ నేపథ్యంలో జిల్లా వైద్య ఆరోగ్యశాఖ అప్రమత్తమైంది. ఒక వైపు ఇంటింటి సర్వే చేస్తూనే డెంగి అనుమానిత ప్రాంతాల్లో దోమల నియంత్రణ చర్యలు తీసుకుంటున్నారు. కేసుల తీవ్రత తగ్గించేందుకు డెంగి నిర్ధారణ పరీక్షలు ముమ్మరం చేస్తున్నారు.

నిత్యం రెండువేలకు పైగా

జిల్లా ప్రధాన ఆసుపత్రి, గోదావరిఖని సార్వాజనిత, మంధని, సుల్తానాబాద్ సామాజిక వైద్యశాలలు, జిల్లాలోని 24 ప్రాథమిక ఆరోగ్య కేంద్రాలకు రోగుల తాకిడి పెరుగుతోంది. జిల్లావ్యాప్తంగా నిత్యం 2,853లకు పైగా రోగులు వస్తుండగా వీరిలో చాలా మంది జ్వరాలతో బాధపడుతున్నారు. టీడయూగ్నాస్టిక్ లో నిర్ధారణ పరీక్షలు ముమ్మరం చేస్తున్నారు. డెంగి, చికునెగన్యా, మలేరియా నిర్ధారణ పరీక్షలు చేస్తుండగా ఒక్క డెంగి మాత్రమే పాజిటివ్ గా తేలింది. టీ డయూగ్నాస్టిక్ కేంద్రంలో డెంగి నిర్ధారణ సౌకర్యం ఉండటంతో ప్రైవేటు ఆసుపత్రులకు వెళ్లకుండా ఆర్థికభారం తప్పింది.

మారుతీ.. ఇలాగేనా వసతి!



మల్లాల : అది ఆలయ పరిధిలోని నిర్మాణం.. అక్రమాద్దన పై ఆశతో గుత్తేదారు పనులు నాసిరకంగా చేశారు.. పర్యవేక్షించాల్సిన అధికారులు నాణ్యతను పట్టించుకోకుండా పర్ఫుంటేజీలు దండుకున్నారు.. ఎవరికి వారు నిర్లక్ష్యంగా వ్యవహరించడంతో రెండు దశాబ్దాలు కూడా కాకముందే భవనం శిథిలమైంది.. పది కాలాల పాటు మన్నికగా ఉండాల్సిన నిర్మాణాలు ప్రమాదకరంగా మారి భక్తులను భయాందోళనకు గురి చేస్తున్నాయి.. జగిత్యాల జిల్లా కొండగట్టు అంజన్య ఆలయం పక్కన దాదాపు 22 ఎకర కిందల నిర్మించిన మారుతీ నిలయం (ధర్మసత్రం) దుస్థితి ఇది..ప్రమాదకరంగా భవనం కొండపై అలయానికి వెళ్లే దారికి కుడి వైపున 10 గదులతో కూడిన ధర్మశాల భవనానికి 2000 మార్చి 30న అప్పటి ధర్మకర్తల మండలి సభ్యులు భూమిపూజ చేశారు. దాదాపు రెండేళ్లకు నిర్మాణం పూర్తయింది.గదుల కొరత కారణంగా 2005లో ఆదే భవనంపై దాతల సహకారంతో మరో 10 గదులు నిర్మించారు. మొత్తం 20 గదులతో కూడిన ధర్మశాలకు అధికారులు ‘మారుతీ నిలయం’గా నామకరణం చేశారు. నిర్మించి 25 ఏళ్లు కూడా పూర్తి కాకముందే మారుతీ నిలయంలో గదులు శిథిలావస్థకు చేరాయి. ఒక్కో గదికి రోజుకు రూ.300 చొప్పున భక్తుల ఆదైకు ఇస్తున్నారు. నిర్వహణపై అధికారులు పట్టించుకోకపోవడంతో పూర్తిగా శిథిలావస్థకు చేరి, ఎప్పుడు కూలుతాయో తెలియని పరిస్థితి

పంచాయతీ, మున్సిపల్, వైద్య ఆరోగ్యశాఖల సమన్వయంతో దోమల నియంత్రణ కట్టిడి చేయాల్సిన అవసరం ఉంది. గర్లపల్లిలో.. సుల్తానాబాద్ మండలం గర్లపల్లిలో ఇటీవల డెంగి పాజిటివ్ కేసు నమోదైంది. దీంతో పారిశుధ్యలోపం, వర్షం నీటి నిల్వ ప్రాంతాలను గుర్తించే పనిలో అధికారులు నిమగ్నమయ్యారు. చెడిపోయిన ఇంజినీ ఆయిల్, కర్ర పొట్టుతో తయారు చేసిన ఆయిల్ బంతులను గ్రామంలో మురుగు నీటి నిల్వ ప్రాంతాల్లో వదులుతున్నారు. దోమలు వ్యాప్తి చెందకుండా బాధితుల ఇంటి సమీపంలోని ప్రాంతాల్లో ఫాగింగ్ యంత్రాలతో పిచికారి చేయిస్తున్నారు. జిల్లాలో ఈ ఏడాది ఏప్రిల్ నుంచి ఇప్పటి వరకు మూడు డెంగి కేసులు నమోదుకాగా.. అద్దకట్టకు తలమనకలయ్యారు. నిరంతరం పరీక్షలు చేస్తున్నం కలెక్టర్ పర్యవేక్షణలో కాలానుగుణ వ్యాధుల కట్టడికి జ్వర సర్వే చేస్తున్నాం. డెంగి అనుమానిత ప్రాంతాలపై దృష్టిసారించాం. మురుగు నీటి నిల్వలపై ఆయిల్ బంతులు వదులుతున్నాం. జిల్లాలో మలేరియా కేసులు లేవు. శ్రీరాములు, జిల్లా కీటక జనిత వ్యాధుల ప్రోగ్రాం అధికారి

‘ఉపాధి’లో మేలంతే పారదర్శకతే

మెట్ పల్లి : ఉపాధి హామీ పథకాన్ని మరింత పారదర్శకంగా, సమర్థంగా నిర్వహించే లక్ష్యంగా ప్రభుత్వం కనరత్తు చేస్తోంది. పథకం కింద ఏటా రూ.కోట్లతో పనులు సాగుతుండగా.. వీటిపై ఏడాదికోమారు సామాజిక తనిఖీలు చేపడుతూ ప్రజావేదికల్లో వివరాలు వెల్లడిస్తున్నారు. అయితే అక్కడక్కడ అవకతవకలు వెలుగు చూస్తున్నాయి. వీటికి చెక్ పెట్టడమే లక్ష్యంగా ప్రభుత్వం కొత్త మార్గదర్శకాలు విడుదల చేసింది. అవినీతికి అడ్డుకట్ట పడేలా చర్యలు తీసుకుంటున్నారు.

రెండుసార్లు చిత్రాల సమోదు

క్షేత్ర సహాయకులు ఇప్పటివరకు ఎన్ఎంఎంఎస్(నేషనల్ మొబైల్ మానిటరింగ్ సిస్టం) ద్వారా పని ప్రదేశంలో పనిచేసిన కూలీల చిత్రాలను తీసి సంబంధిత వెబ్ సైట్ లో అప్ లోడ్ చేసేవారు. ఆయా మన్వర్త ఆధారంగా వారికి వేతన చెల్లింపులు జరిగేవి. ప్రస్తుత విధానంలో రెండుసార్లు కూలీల చిత్రాల సమోదు తప్పనిసరి చేస్తూ ఆదేశాలు జారీ చేశారు. గత రెండు వారాలుగా క్షేత్ర సహాయకులు పని ప్రదేశంలో



ప్రారంభ, ముగింపు సమయాల్లో కూలీల చిత్రాలను తీస్తూ అప్ లోడ్ చేస్తున్నారు. రెండుసార్లు అప్ లోడ్ చేస్తేనే హాజరు సమోదవుతుంది. లేకపోతే గైర్జరు కింద లెక్కగడుతున్నారు. అనంతరం సామాజిక తనిఖీ వరకు ఫోటో మన్వర్త వివరాలను హార్డు డిస్క్ లో భద్రపరచనున్నారు.

నిర్దేశిత వేతనమే లక్ష్యం

కూలీలకు నిర్దేశించిన రోజువారీ వేతనం రూ.307 పూర్తిగా పొందేలా పని చేయించాలన్నదే లక్ష్యంగా పెట్టుకున్నారు. గతంలో ఉదయం చిత్రం తీసిన తర్వాత కూలీలు కొద్దిసేపు పనిచేసి వెళ్లిపోయేవారు. దీంతో వారికి నిర్దేశించిన వేతనం కంటే తక్కువ వచ్చేది. దీనిని అరికట్టేందుకు కొలతల ప్రకారం పనిచేసి నిర్దేశించిన వేతనం పొందేలా చర్యలు తీసుకోనున్నారు.

పరీశీలన ఇలా..చిత్రాలు పని ప్రదేశంలోనినా? మరోచోటివనే విషయం పరిశీలించడం చిత్రంలో ఉన్న కూలీల సంఖ్య, మన్వర్తలో హాజరునవారి సంఖ్యకు వ్యత్యాసం వేర్వేరు మన్వర్తలో ఒకేవారు ఉంటే ఆరా తీయడం మొదటి సారి, రెండోసారి తీసిన చిత్రాల్లో ఒకే వ్యక్తులు ఉన్నారా అనేది చూడటం

కాన్సు కష్టమవుతోంది!

ఖమ్మం : జిల్లాలో ప్రభుత్వ ప్రాథమిక ఆరోగ్య కేంద్రాల్లో ప్రసవాల సంఖ్య ఆశించిన స్థాయిలో లేదు. ఈ ఏడాది జనవరి నుంచి జూలై 25 వరకు నమోదైన గణాంకాల ప్రకారం అనేక పీహెచ్సీలూ కాన్సుల్లో వెనకబడ్డాయి. ఉన్నతాధికారులు నిత్యం సంస్థాగత ప్రసవాలను పెంచాలని సూచిస్తున్నా క్షేత్ర స్థాయిలో పరిస్థితి భిన్నంగా ఉంది. ఇటీవల ఓ సమీక్ష సమావేశంలో కలెక్టర్ సైతం ఆరోగ్య కేంద్రాల్లో కాన్సుల సంఖ్య తగ్గిన విషయాన్ని ప్రత్యేకంగా ప్రస్తావిస్తూ పలు సూచనలు చేశారు. ఈ నేపథ్యంలో జిల్లా వ్యాప్తంగా ప్రసవాల తీరును విశ్లేషిస్తూ కథనం.

జనవరి నుంచి ఇలా..

జిల్లాలో 31 ప్రాథమిక, పట్టణ ఆరోగ్య కేంద్రాలు ఉన్నాయి. ఈ ఏడాది వాటిలో 227 ప్రసవాలు మాత్రమే నమోదయ్యాయి. ఖమ్మం నగరంలోని మామిళ్లగూడెం, ముస్తాఫానగర్, వెంకటేశ్వరనగర్, శ్రీనివాసనగర్ పట్టణ ఆరోగ్య కేంద్రాల్లో కాన్సుల ప్రక్రియ అసలు లేదు. కాన్సుల విషయంలో బోనకల్లు(32) అగ్రభాగంలో ఉంది. తర్వాత స్థానాలు వేంసూరు (25), గంగారం (24) పీహెచ్సీలవి. అయిదు కంటే తక్కువగా పెద్దగోపతి, దెందుకూరు, సుబ్బేడులో నిర్వహించారు. బోదులబండ, కామేపల్లి, కూసుమంచి, మాటూరు పేటలో ఒక్కో కాన్సు మాత్రమే నిర్వహించారు.



ముదిగొండ, మధిర, వల్లభి, నేలకొండపల్లి, కొడిజర్ల కేంద్రాల్లో ఒక్క ప్రసవం కూడా చేరుకపోవటం గమనార్హం. వెనుకబాటుకు కారణాలెన్నో.. పీహెచ్సీల్లో చాలాచోట్ల వైద్యులు, మౌలిక వసతులున్నా అధికార యంత్రాంగం ప్రభుత్వ ఆస్పత్రులపై నమ్మకం పెంచడంలో విఫలమవుతోంది. అధికారుల పర్యవేక్షణ లోపం, కొంతమంది క్షేత్ర స్థాయి నెబ్బంది నిర్లక్ష్యం, ఆరోగ్య కేంద్రాల్లో పూర్తి స్థాయిలో అందుబాటులో లేకపోవడం.నగరానికి చుట్టుపక్కల మండలాల వారు సర్వజనాను పత్రీలో ప్రసవాలకు అసక్తి చూపుతుండటం. కొన్ని పీహెచ్సీల్లో సిబ్బంది, ప్రధానంగా స్టాఫ్ సర్వుల కొరత. 24 గంటల అనుపత్రులు కాకపోవటంతో రాత్రివేళలో, అత్యవసర సమయాల్లో ఇబ్బందవుతుందని సందేహిస్తుండటం. కాన్సుల సమయంలో సమీప పట్టణాల్లో ప్రైవేటు అనుపత్రులకు వెళ్తుండటం. ఏంచేయాలి? దూరాభారం లేకుండానే ఉచిత, నాణ్యమైన సేవలు అందుతాయన్న విశ్వాసం కల్పించాలి. ఈ దిశగా స్థానిక ఆరోగ్య, ఆశా కార్యకర్తలు ప్రోత్సహించాలి. ప్రసవానికి ముందు తర్వాత అలయ పరిధిలో అభివృద్ధి పనులను చేస్తున్న నాయకులు, గుత్తేదారులు నాసిరకంగా చేస్తూ జేబులు నింపుకొంటున్నారు. దీంతో కొన్ని పనులు మాణ్యజ్ఞ ముచ్చటగా మారాయన్న విమర్శలున్నాయి. భవనాన్ని తొలగించి ఈవో కార్యాలయ భవనం పక్కనున్న ధర్మశాలపై మరో 20 గదులు నిర్మిస్తాం. ప్రస్తుతం అందుబాటులో ఉన్న ధర్మశాల గదులకు మరమ్మతు చేయించి వాటి నిర్వహణకు ప్రత్యేక చర్యలు తీసుకుంటాం. దాతల సాయంతో కుటీరాలు నిర్మిస్తాం. పనుల్లో నాణ్యత లోపించకుండా చర్యలు తీసుకుంటాం.శ్రీకాంతరావు, ఆలయ కార్యనిర్వహణాధికారి

యూరియా కోసం రైతుల తిప్పలు.. భాజపా నేతల గొప్పలు



హైదరాబాద్: వ్యవసాయ రంగంపై కనీస అవగాహన లేకుండా భాజపా నేతలు మాట్లాడుతున్నారని తెలంగాణ మంత్రి తుమ్మల నాగేశ్వరరావు అన్నారు. రాష్ట్రానికి 12 లక్షల మెట్రిక్ టన్నుల యూరియా కేంద్రం సరఫరా చేసిందన్న భాజపా రాష్ట్ర అధ్యక్షుడు ఎన్. రామచంద్రరావు వ్యాఖ్యలపై మంత్రి స్పందించారు. ఒక రాష్ట్రానికి పార్టీ అధ్యక్షుడిగా ఉంటూ నిజానిజాలు తెలుసుకోకుండా మాట్లాడుతున్నారని అసహనం వ్యక్తం చేశారు. రామచంద్రరావుకు, భాజపాకి తెలంగాణ రైతాంగం పట్ల ఉన్న నిబద్ధతను ఏంటో తెలుస్తోందని ఎద్దేవా చేశారు. రైతుల విషయంలో ఎలాంటి రాజకీయాలకు తావివ్వకూడదని ఎన్నిసార్లు తాను విన్నవించినా.. రామచంద్రరావు వైఖరి మారడం లేదని ఆగ్రహం వ్యక్తం చేశారు. ఈ ఏడాది ఖరీఫ్ సీజన్ కి సంబంధించి రాష్ట్ర రైతాంగం యూరియా కోసం క్షేత్రస్థాయిలో తిప్పలు పడుతుంటే చేయని గొప్పలు చేసినట్లుగా చెప్పుకొంటున్నారని, అది వారి అవివేకానికి నిదర్శనమని విమర్శించారు. తెలంగాణకు కేంద్ర ప్రభుత్వం ఈ ఖరీఫ్ సీజన్ మొత్తానికి కేవలం 9.80 లక్షల మెట్రిక్ టన్నుల యూరియా మాత్రమే కేటాయించిందని గుర్తు చేశారు. ఇది తెలియకుండా 12 లక్షల మెట్రిక్ టన్నుల యూరియా సరఫరా చేసిందని చెప్పుకోవడం విద్వేషంగా ఉందన్నారు. తమ రాజకీయ లబ్ధి కోసం రైతులను తప్పుదోవ పట్టించడం మానుకోవాలని భాజపా నాయకులకు హితవు పలికారు. ఇప్పటికే ఎన్నో సార్లు క్షేత్రస్థాయి పరిస్థితులు, రైతులు ఎదుర్కొంటున్న ఇబ్బందులు, ఇతర లెక్కలతో సహా కేంద్ర రసాయన ఎరువులశాఖ మంత్రి, రాష్ట్రం నుంచి ప్రాతినిధ్యం వహిస్తున్న కేంద్ర మంత్రి, సహాయ మంత్రికి లేఖలు రాశామని.. తాజాగా రామచంద్రరావుకు కూడా లేఖ రాసినట్లు తుమ్మల పేర్కొన్నారు.



సీఎం రేవంత్ రెడ్డితో

మీనాక్షి నటరాజన్, మహేష్ గాడ్ భేటీ

హైదరాబాద్: తెలంగాణ సీఎం రేవంత్ రెడ్డితో రాష్ట్ర కాంగ్రెస్ వ్యవహారాల ఇన్ ఛార్జ్ మీనాక్షి నటరాజన్, పీసీసీ అధ్యక్షుడు మహేష్ కుమార్ గాడ్ భేటీ అయ్యారు.

జూబ్లీహిల్స్ లోని సీఎం నివాసంలో సమావేశమయ్యారు. రాష్ట్రంలో పార్టీ నిర్మాణం, పాదయాత్ర, బీసీ రిజర్వేషన్లపై దిల్లీలో పోరాడేందుకు కార్యచరణపై చర్చించారు. దాదాపు గంటన్నరపాటు ఈ సమావేశం కొనసాగింది. ఈనెల 31 నుంచి వచ్చే నెల 4 వరకు యథావిధిగా కాంగ్రెస్ పాదయాత్ర నిర్వహించాలని నిర్ణయించారు. ఆగస్టు 5, 6, 7 తేదీల్లో 42 శాతం బీసీ రిజర్వేషన్ల బిల్లు ఆమోదానికి

దిల్లీలో చేపట్టాల్సిన కార్యచరణ వీరి మధ్య చర్చకు వచ్చింది. ఆగస్టు 5న పార్లమెంటు ఉభయ సభల్లో ఎంపీల వాయిదా తీర్మానం, చర్చకు పట్టుబట్టాలని నిర్ణయించారు. ఆగస్టు 6న జంతర్ మంతర్ వద్ద నిర్వహించే ధర్నాలో సీఎం రేవంత్ రెడ్డితో పాటు మంత్రులు, ఎమ్మెల్యేలు, పార్టీ నేతలు, బీసీ సంఘాల నేతలు పాల్గొననున్నారు.

7న రాష్ట్రవతీని కలిసి వినతిపత్రం ఇవ్వనున్నారు. ప్రత్యేక రైలులో ప్రతి నియోజకవర్గం నుంచి 50 మంది నేతలు, కార్యకర్తలు దిల్లీకి వెళ్తున్నారు. దిల్లీ పర్వటన అనంతరం కాంగ్రెస్ పాదయాత్ర యథావిధిగా కొనసాగించాలని నిర్ణయించారు.

బీసీ రిజర్వేషన్లపై భాజపా, కాంగ్రెస్ కు చిత్తశుద్ధి లేదు: ఐనోద్ కుమార్



హైదరాబాద్: బీసీలకు 42 శాతం రిజర్వేషన్లు ఇవ్వడంలో భాజపా, కాంగ్రెస్ కు చిత్తశుద్ధి లేదని భారత రాష్ట్ర సమితి మాజీ ఎంపీ ఐనోద్ కుమార్ అన్నారు. ప్రధాని మోదీ, ప్రతిపక్షనేత రాహుల్ గాంధీ అనుకుంటే గంటలోపు బిల్లుకు ఆమోదం లభిస్తుందని

పేర్కొన్నారు. శాసనసభ, మండలి బిల్లు ఆమోదించిన అంశంపైనే ఆర్డినెన్స్ సాధ్యం కాదని.. కాంగ్రెస్, భాజపాలు బీసీలను ఎందుకు మోసం చేస్తున్నాయని ప్రశ్నించారు. ఇందిరా సహోసీ కేసులో సుప్రీంకోర్టు స్పష్టమైన తీర్పు ఇచ్చిందని, చట్టసవరణ చేసి తొమ్మిదో షెడ్యూల్లో చేరిస్తే న్యాయపరమైన రక్షణ ఉంటుందని పేర్కొన్నారు. చిత్తశుద్ధి ఉంటే బీసీ రిజర్వేషన్ల కోసం రాహుల్ గాంధీ లోక్ సభలో ప్రైవేట్ బిల్లు పెట్టాచ్చు కదా అని ఎద్దేవా చేశారు. రాహుల్ గాంధీ అడగరు, మోదీ చేయరు, అన్నట్లు కనిపిస్తోందని వ్యాఖ్యానించారు. ఆర్థిక 243%లోని %జ% క్లాజ్కు సవరణ చేసినా కూడా బీసీ రిజర్వేషన్లు సాధ్యమవుతుందని ఐనోద్ తెలిపారు. ముఖ్యమంత్రిగా ఉండి ధర్నాలు అంటూ డ్రామాలు చేయాల్సిన అవసరం లేదని, రాహుల్ గాంధీతో కలిసి వెళ్లి మోదీని అడగాలని సీఎం రేవంత్ కు సూచించారు. భాజపాకు చిత్తశుద్ధి ఉంటే కేసీఆర్ హయాంలో ఆమోదించిన, రేవంత్ రెడ్డి హయాంలో ఆమోదించిన బిల్లులను తొమ్మిదో షెడ్యూల్లో చేర్చాలని డిమాండ్ చేశారు.

మూడేళ్ల తర్వాత నల్లగొండ కాంగ్రెస్ నాయకులను నేనే సర్వస్వ ఆట ఆడిస్తా: ఎమ్మెల్యే జగదీశ రెడ్డి

హైదరాబాద్ : మూడేళ్ల తర్వాత నల్లగొండ కాంగ్రెస్ నాయకులను నేనే సర్వస్వ ఆట ఆడిస్తానని మాజీ మంత్రి, సూర్యాపేట ఎమ్మెల్యే జగదీశ రెడ్డి పేర్కొన్నారు. ఎంత ఎగిరినా మూడేళ్లే కదా.. ఆ తర్వాత మీకు మేము చూపిస్తాం బిడ్డా సర్వస్వ ఆట అని ఘాటుగా వ్యాఖ్యానించారు జగదీశ రెడ్డి. రానున్న స్థానిక సంస్థల ఎన్నికలపై తుంగతుర్తి నియోజకవర్గంలోని పాటిమట్ల గ్రామంలోని లక్ష్మీనరసింహ స్వామి ఫంక్షన్ హాల్లో ఏర్పాటు చేసిన మోతూర్లు, ఆడగూడూరు మండలాల బీఆర్ఎస్ పార్టీ విస్తృత స్థాయి సమావేశంలో మోతూర్లు పట్టణానికి చెందిన కాంగ్రెస్ పార్టీ నాయకులు ఎండ్ అమిర్, మహేశ్వరం హనుమంతు, వెంకటేశ్ పాటు పలువురు నాయకులకు జగదీశ రెడ్డి గులాబీ కండువా కప్పి పార్టీలోకి ఆహ్వానించారు. ఈ సందర్భంగా జగదీశ రెడ్డి ప్రసంగించారు. 2018లో సల్తాండ్ నాయకులను ఓడగట్టే బాధ్యత తీసుకున్నా. అందరిని ఓడించిన.. ఇప్పుడు వీళ్లందరినీ సర్వస్వ ఆడించే బాధ్యత తీసుకుంటా, వీళ్లతో ఆడిస్తా. కాంగ్రెస్ నాయకుల ఉడతా ఊపులకు మేము భయపడం. కేటీఆర్ రేవంత్ రెడ్డిని చౌళి అంటే బండి సంజయ్ ఒకటే ఏడుస్తున్నాడు. బండి సంజయ్ కి ఏం సంబంధం అసలు? కాంగ్రెస్ మంత్రులు ఏమో మేము అనలేకపోయానా కేటీఆర్ అన్నాడు అని సంతోష పడుతుంటే.. బీజేపీ మంత్రులు ఏమో ఏడుస్తున్నారు. రేవంత్ రెడ్డిని చౌళి అంటేనే మీకు అంత కోపం వస్తుంది కదా.. అలాంటిది తెలంగాణ కోసం చావు అంచులదాకా వెళ్లిన కేటీఆర్ ని లాగులో తొండలు వేస్తా, గుడ్డు పీకి గోలీలు ఆడుతా, పేగులు తీసి మెడలో వేసుకుంటా, ఉరి తీస్తా, పెట్రోల్ పోసి సంపుతా అన్నప్పుడు కేటీఆర్ చౌళి అని అంటే తప్పేముంది అని మాజీ మంత్రి, ఎమ్మెల్యే జగదీశ రెడ్డి ప్రశ్నించారు. మోదీ తెలంగాణలో ఈడీ రైడ్స్ కేసీఆర్ మీద బీఆర్ఎస్ పార్టీ మీద చేయిస్తున్నాడు. తమిళనాడులో అక్కడి స్థానిక ప్రభుత్వం మీద ఈడీ రైడ్స్ అవుతున్నాయి.. కానీ ఇక్కడ తెలంగాణలో రేవంత్ ప్రభుత్వాన్ని మోదీ కాపాడుతున్నాడు. మోదీ శత్రుత్వం చూపించాలంటే కాంగ్రెస్ ప్రభుత్వం మీద, రేవంత్ రెడ్డి మీద చూపించాలి కానీ ఇక్కడ వ్యతిరేకంగా బీఆర్ఎస్ పార్టీ మీద చూపిస్తున్నాడు అని ఎమ్మెల్యే జగదీశ రెడ్డి ధ్వజమెత్తారు.



సునామీ ముప్పు.. తర్రాలుతోన్న రాష్ట్రం



హైదరాబాద్: గొర్రెల పంపిణీ కుంభకోణం కేసులో హైదరాబాద్ లోని ఆరుచోట్ల ఈడీ సోదాలు చేపట్టింది. పశుసంవర్ధక శాఖ మాజీ డైరెక్టర్ రామచందర్ నాయక్, ప్రధాన నిందితుడు మొయినుద్దీన్, పలువురి ఇళ్లలో అధికారులు తనిఖీలు చేశారు. తొలుత ఈ కుంభకోణంపై ఏసీబీ కేసు నమోదు చేసింది. దీని ఆధారంగా ఈడీ మరో కేసు నమోదు చేసి దర్యాప్తు చేస్తోంది. గొర్రెల పంపిణీతో రూ.700 కోట్ల ఆక్రమాలు జరిగినట్లు ఏసీబీ గుర్తించింది. 2015లో అప్పటి రాష్ట్ర ప్రభుత్వం గొర్రెల పంపిణీ పథకాన్ని ప్రారంభించింది. తెలంగాణ రాష్ట్రవ్యాప్తంగా వేల మంది లబ్ధిదారులకు సుమారు రూ.4వేల కోట్ల విలువైన గొర్రెలను పంపిణీ చేసినట్లు గణాంకాలు చెబుతున్నాయి. ఈ పథకంలో మొదటి నుంచి అధికారులు, దళారులు కుమ్మక్కై నిధులు స్వాహా చేసినట్లు ఏసీబీ దర్యాప్తులో వెల్లడైంది. కొంత మంది విక్రేతలకు డబ్బులు చెల్లించినట్లు రికార్డుల్లో చూపింది, ఆ నిధుల్ని ఈ ముఠా స్వాహా చేసింది. ఈ నిధుల్ని బినామీ ఖాతాల్లోకి మళ్లించి అంతా కలిసి వాటాలు పంచుకున్నట్లు వెల్లడైంది. ఈ కుంభకోణంలో కొందరు పెద్దల పాత్ర కూడా ఉన్నట్లు ఏసీబీ, ఈడీ అనుమానిస్తోంది.



సాగర్ 26 గేట్లు ఎత్తి నీటి విడుదల

నాగార్జునసాగర్ జలాశయానికి వరద ప్రవాహం కొనసాగుతోంది. బుధవారం కూడా మొత్తం 26 క్రస్ట్ గేట్లు ఎత్తి నీటిని దిగువకు విడుదల చేస్తున్నారు. సాగర్ లోకి ఇన్ ఫ్లో 1,68,988 క్యూసెక్కులు, ఔట్ ఫ్లో 3,13,016 క్యూసెక్కులుగా ఉంది. సాగర్ పూర్తిస్థాయి నీటిమట్టం 590 అడుగులకు కాగా.. ప్రస్తుతం 586.5 అడుగులు ఉంది. నీటి నిల్వ సామర్థ్యం 312.04 టీఎంసీలు కాగా.. ప్రస్తుతం 302.91 టీఎంసీల నీరు నిల్వ ఉంది.



హైదరాబాద్: బెట్టింగ్ యాక్స్ తో డబ్బు సంపాదించాలని ఎవరూ భావించవద్దని సిసి నటుడు ప్రకాశ్ రాజ్ సూచించారు. బెట్టింగ్ యాక్స్ పై ప్రచారం కేసులో ఈడీ ఎదుట విచారణకు ఆయన హాజరైన సంగతి తెలిసిందే. అధికారులు ఆయన్ను ఐదు గంటలపాటు విచారించారు. అనంతరం మీడియాతో ప్రకాశ్ రాజ్ మాట్లాడారు. బెట్టింగ్ యాక్స్ ప్రచారం వ్యవహారంలో నిర్వాహకులు నుంచి తనకు డబ్బులు అందలేదన్నారు. ఇక నుంచి బెట్టింగ్ యాక్స్ ప్రచారం చేయనని తెలిపారు. ఈడీ అధికారులు తాను చెప్పిన విషయాలను నమోదు చేసుకున్నారని, మళ్లీ విచారణకు పిలవలేదన్నారు.



భద్రాచలం రామాలిని దర్శించుకున్న రామచంద్రర్ రావు

భద్రాచలం: భాజపా తెలంగాణ రాష్ట్ర అధ్యక్షుడు రామచంద్రరావు భద్రాచలం సీతారామచంద్రస్వామిని దర్శించుకున్నారు. ఆలయంలో ప్రత్యేక పూజలు చేశారు. అందరికీ మంచి జరగాలని స్వామివారిని ప్రార్థించారు. అంతకుముందు ఆయనకు భాజపా నేతలు ఘన స్వాగతం పలికారు. దర్శనానంతరం రామచంద్రరావుకు అర్చకులు తీర్థ ప్రసాదాలు అందజేశారు.

రష్యాలోని కామ్బుల్కా ద్వీపకల్పంలో బుధవారం 8.8 తీవ్రతతో భారీ భూకంపం సంభవించిన సంగతి తెలిసిందే. దీని ప్రభావంతో రష్యా, జపాన్ తీర ప్రాంతాలను సునామీ తాకింది. పలుచోట్ల రాకాసి అలలు ఎగిసినట్లు తెలుస్తోంది. వీటితో పాటు ప్రపంచవ్యాప్తంగా పలు దేశాలు, దీవులకు సునామీ ముప్పు పొంచి ఉంది. అమెరికాలోని ద్వీప రాష్ట్రం హవాయి మొత్తానికి సునామీ హెచ్చరిక జారీ అయింది. అలలు ఆరు అడుగుల ఎత్తు వరకు ఎగిసినట్లు తెలుస్తోంది. రాష్ట్రం మొత్తం సునామీ సైరస్ వినిపించాయి. దాంతో వర్కాలకులు, స్థానికులు తమ స్వస్థలాలను వీడి ఎత్తైన ప్రాంతాలకు తరలివెళ్తున్నారు. ఒక్కసారిగా రాష్ట్ర ప్రజలంతా తరలుతుండటంతో భారీగా ట్రాఫిక్ జామ్ ఏర్పడింది. రోడ్లన్నీ కారులతో భారలు తీరాయి. ఆ దృశ్యాలు సామాజిక మాధ్యమల్లో వైరల్ గా మారాయి. ఇక అలనాల్లోని కొన్ని ప్రాంతాలను అమెరికా వాతావరణ విభాగం అప్రమత్తం చేసింది. ఒక్క అలగానే రాదు.. జాగ్రత్త..!.. అమెరికా వాతావరణ విభాగం కీలక హెచ్చరిక జారీ చేసింది. సునామీ తీవ్రతను తేలిగ్గా తీసుకోవద్దని, ఛాలోల కోసం తీరానికి వెళ్లొద్దని చెప్పింది. ఒక్క అలతో సునామీ రాదని, అలలు పెద్దసంఖ్యలో వస్తాయని, సముద్రం నుంచి తీరానికి వచ్చే నీటి వరిమాణం భారీగా ఉంటుందని వెల్లడించింది. ఇదిలాఉంటే.. జపాన్ తీర ప్రాంతంలోని 9 లక్షల మందిని సురక్షిత ప్రాంతాలకు తరలిస్తోంది. చైనాకు ఈ ప్రకృతి విపత్తు ముప్పు పొంచి ఉంది. సునామీనే కాకుండా సైక్లోన్ ప్రమాదమూ ఉంది. దాంతో షాంఘైలోని 28 వేల మందిని సురక్షిత ప్రాంతాలకు తరలించారు. విమానాలు, బోట్ నర్సీసులను నిలిపివేశారు. ప్రస్తుతం తూర్పు చైనాలో ఈరుదగాలులు, భారీ వర్షాలు కురుస్తున్నాయి. రష్యాలో తూర్పు ప్రాంతంలో బుధవారం తెల్లవారుజామున వచ్చిన భారీ భూకంపం కారణంగా దాంతోపాటు చుట్టుపక్కల దేశాలపై సునామీ అలలు విరుచుకుపడ్డాయి. అలలు తాకిన దీవుల్లో రష్యా అత్యవసర పరిస్థితిని ప్రకటించింది. ఈ సునామీ వల్ల ఆయా ప్రాంతాల్లో వరదలు సంభవించాయి. పలు నిర్మాణాలు దెబ్బతిన్నాయి.